

پاکستان کا روشن مستقبل اور عوامی تحریک

قاضی حسین احمد

اس امر سے کوئی صاحب نظر انکار نہیں کرے گا کہ اس وقت پاکستان سیاسی اور معاشی طور پر ایک شدید بحران سے دوچار ہے اور اسے اس بحرانی کیفیت سے نکالنے کے لیے ایک ملخص، یا نت دار، ہر دل عزیز، محنتی، باصلاحیت اور جرأت مندوہ قیادت کی ضرورت ہے۔

مغلص اور دیانت دار قیادت کہاں سے آئے گی جو قوم کی بیان کو طوفانی موجودوں کی کشاکش در چیزوں سے صحیح و سالم نکال کر کنارے پر لگا دے؟ اگر آپ پاکستان کی ۵۸ سال کی تاریخ کا باائزہ لیں تو یہ حقیقت روز روشن کی طرح واضح ہو جائے گی کہ یہ قیادت سول اور فوجی یوروکرنسی یا ہماری اشرافیہ سے میرنہیں ہو سکتی۔ اس طرح کی ایک ملخص اور دیانت دار قیادت کے لیے ہمیں ملک کے عوام کی طرف رجوع کرنا پڑے گا اور انھیں ایک بڑی تبدیلی کے لیے تیار کرنا ہو گا۔

اللہ رب العالمین نے اپنی کتاب ہدایت میں یہ اصول بیان کیا ہے:

إِنَّ اللّٰهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ ط (الرعد ۱۳: ۱۱)

حقیقت یہ ہے کہ اللہ کسی قوم کے حال کو نہیں بدلتا جب تک وہ خودا پے اوصاف کو نہیں بدلتی۔

اسی بات کو مولانا ظفر علی خان نے ان الفاظ میں بیان کیا ہے ۔

خدا نے آج تک اس قوم کی حالت نہیں بدلي
نہ ہو جس کو خیال آپ اپنی حالت کے بدلنے کا

عوام میں اپنی حالت بدلنے کا خیال کیسے پیدا ہو سکتا ہے؟ کیا پاکستانی عوام میں اپنی
حالت کے بدلنے کی خواہش موجود ہمیں ہے یا نہیں؟

ان سوالات کا جواب یہ ہے کہ جب تک کسی قوم کی آرزوئیں اور امکیں بیدار نہ ہوں اور
جب تک ان کے دلوں میں تمباکیں انگڑایاں نہ لیں اس وقت تک کوئی قوم عمل پر آمادہ نہیں
ہو سکتی۔ اسی لیے مرگ آرزو اور زندہ تمناؤں کی موت ہی کو کسی قوم کی موت سے تغیر کیا جاتا
ہے۔ علامہ اقبال نے مایوسی اور نا امیدی کو زوال علم و عرفان کہا ہے ۔
نہ ہو نومید، نومیدی زوال علم و عرفان ہے

امید مردِ مومن ہے خدا کے رازِ دانوں میں

اقبال نے روز بے خودی میں اسلام کے بنیادی ارکان میں پہلے رکن توحید کے ضمن میں
ایک باب درج ذیل عنوان کے تحت باندھا ہے، در معنی این کہ یاس و حزن و خوف
ام الخبائث است و قاطع حیات ، و توحید ازالہ این امراض خبیثہ می کند
(اس معنی کی وضاحت میں کہ نا امیدی اور غم اور خوف ام الخبائث اور زندگی کا خاتمه کرنے والے
ہیں اور توحید ان امراض خبیثہ کا علاج ہے)۔

فارسی کی اس نظم میں اقبال نے بہت خوب صورتی سے قرآنی آیات سے کلمات لے کر
پروردیے ہیں۔ فرمایا ۔

مرگ را سامانِ رقطیع آرزوست

زندگانیِ محکم از لاتقْنُوكاً ست

آرزو کا خاتمه موت کا سامان فراہم کرتا ہے، جبکہ زندگی کو لا تقدر طوا سے استحکامِ نصیب ہوتا ہے۔

اس شعر میں قرآن کریم کی اس آیت کی طرف اشارہ کیا گیا ہے:

قُلْ يَعْبَادُونَ الَّذِينَ أَشْرَفُوا عَلَىٰ أَنفُسِهِمْ لَا تَقْنُطُوا مِنْ رَحْمَةِ اللَّهِ طَإِنَّ

اللَّهُ يَغْفِرُ الذُّنُوبَ جَمِيعًا طَإِنَّهُ هُوَ الْغَفُورُ الرَّّجِيمُ ۝ (ال Zimmerman ۵۳:۳۹)

اے نبی! کہہ دو کہ اے میرے بندو! جنہوں نے اپنی جانوں پر زیادتی کی ہے، اللہ کی

رحمت سے مایوس نہ ہو جاؤ، یقیناً اللہ سارے گناہ معاف کر دیتا ہے، وہ تو بخشنے والا اور

رحم کرنے والا ہے۔

آگے فرماتے ہیں ۔

اے کہ در زندانِ غم باشی اسیر

از نبیٰ تعلیم لَا تَخْرُنْ مُگیر

اے غم کے زندان میں قیدی کی زندگی بر کرنے والے، نبی کریمؐ سے لا تحنن کی تعلیم حاصل کرو۔

اس میں اقبالؒ نے قرآن حکیمؐ کی اس آیت کی طرف اشارہ کیا ہے:

إِلَّا تَنْصُرُونَ فَقَدْ نَصَرَهُ اللَّهُ إِذَا أَخْرَجَهُ الَّذِينَ كَفَرُوا ثَانِيَ اُنْثَنِينَ إِذْ هُمَا

فِي الْفَارِدِ إِذْ يَقُولُ لِصَاحِبِهِ لَا تَخْرُنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ

عَلَيْهِ وَ أَيَّدَهُ بِجُنُوْنِهِ لَمْ تَرُوهَا وَجَعَلَ كَلِمَةَ الَّذِينَ كَفَرُوا السُّفْلَى ط

وَ كَلِمَةُ اللَّهِ هِيَ الْعُلَيْا ط وَاللَّهُ عَزِيزٌ حَكِيمٌ ۝ (التوہبہ: ۹)

تم نے اگر نبی کی مدد نہ کی تو کچھ پروانیں، اللہ اُس کی مدد اُس وقت کر چکا ہے جب کافروں نے

اے نکال دیا تھا، جب وہ صرف دو میں کا دوسرا تھا، جب وہ دونوں غار میں تھے، جب

وہ اپنے ساتھی سے کہہ رہا تھا کہ ”غم نہ کر، اللہ ہمارے ساتھ ہے“۔ اس وقت اللہ نے

اس پر اپنی طرف سے سکون قلب نازل کیا اور اس کی مدد ایسے لکھ کر لوں سے کی جو تم کو

نظر نہ آتے تھے اور کافروں کا بول بچا کر دیا۔ اور اللہ کا بول تو اونچا ہی ہے، اللہ زبردست

اور دانا دینا ہے۔

اس سے آگے اقبالؒ نے فرمایا ۔

چوں کیسے سوے فرعونے روو

قلب او از لَا تَخْفَ حُكْم شود

جب ایک کلیم ایک فرعون کی طرف جاتا ہے تو اس کا دل ”لا تخف“ سے مضبوط ہوتا ہے۔

اس شعر میں قرآن کریمؐ میں مذکور حضرت موسیٰ اور ان کے بھائی حضرت ہارونؐ کے

واقعہ کا ذکر ہے، جب ان دونوں کو فرعون کی طرف جانے کا حکم ہوا تو انہوں نے عرض کی کہ ہمیں

ڈر ہے کہ وہ ہمارے ساتھ زیادتی پر اتر آئے گا اور سرکشی اختیار کرے گا، تو اللہ تعالیٰ نے ان سے فرمایا: لَا تَخَافَا إِنَّنِي مَعْكُمَا أَشْمَعُ وَأَزِي (طہ: ۳۶: ۲۰) ”ڈروم، میں تمہارے ساتھ ہوں، سب کچھ سن رہا ہوں اور دیکھ رہا ہوں۔“

دوسرے موقع پر جب فرعون کے جادوگروں کے سحر کی وجہ سے رسیاں حضرت موسیٰ کو چلتے پھرتے ساپ نظر آنے لگیں تو انہوں نے اپنے دل میں خوف محسوس کیا، تو اللہ نے کہا کہ خوف مت کھاؤ، تم غالب رہو گے۔ قرآن مجید نے اس واقعے کی یوں مذکور کی ہے:

قَالُوا يَمْوُسَى إِمَّا أَنْ تُلْقِي وَإِمَّا أَنْ تَكُونَ أَقْلَ مَنْ أَلْقَى ○ قَالَ بَلْ
الْفُقْنَا ○ فَإِذَا جِبَالُهُمْ وَعَصَبَيْهِمْ يُخَيَّلُ إِلَيْهِ مِنْ سِخْرِهِمْ أَتَهَا شَفْعِي
فَأَوْجَسَ فِي نَفْسِهِ حِينَةً مُّوسِي ○ قُلْنَا لَا تَخَفْ إِنَّكَ أَنْتَ الْأَغْلَى ○ (طہ
۲۰: ۶۵-۲۸) جادوگر بولے: ”موسیٰ! تم چیختے ہو یا پہلے ہم چیختیں؟“ موسیٰ نے کہا،
”نہیں، تم ہی چیختو۔“ یا کیک ان کی رسیاں اور ان کی لامھیاں ان کے جادو کے زور سے
موسیٰ کو دوڑتی ہوئی محسوس ہونے لگیں، اور موسیٰ اپنے دل میں ڈر گیا۔ ہم نے کہا
”مت ڈر، تو ہی غالب رہے گا۔“

اس نظم کا خاتمه اس خوب صورت بیت پر کیا گیا ہے۔

ہر کہ ریز مصطفیٰ فہیدہ است

شرک را در خوف ضمر دیدہ است

جس نے مصطفیٰ کی تعلیم کی اصل روح کو سمجھا ہے اس نے یہ بات سمجھ لی ہے کہ اللہ کے سوا کسی
دوسرے کا خوف شرک نہ ہے۔

قرآن کریم کی کئی آیات میں ایمان اور عمل صالح سے آراستہ لوگوں کی صفات بیان کرنے
کے بعد اللہ تعالیٰ نے فرمایا ہے: فَلَا خُوفٌ عَلَيْهِمْ وَلَا هُمْ يَخْرُنُونَ ○ (البقرہ ۳۸: ۲)
”ان کے لیے کسی خوف اور رنج کا موقع نہ ہو گا۔“

تبدیلی پیدا کرنے کے لیے پوری قوم کے دلوں میں تمناوں اور آرزوؤں کو بیدار کرنے
کے لیے انھیں یاس و قوطیت، نامیدی اور خوف سے نکال کر ایمان و یقین کے اسلئے سے مسلح کرنے

کی ضرورت ہے۔ اس کے ساتھ اس سحر کا پردہ چاک کرنا پڑے گا کہ امریکا اور فوجی جرنیلوں کے ساتھ ملی بھگت کیے بغیر کوئی تبدیلی نہیں آسکتی، بلکہ حقیقت اس کے برعکس ہے کہ حقیقی تبدیلی کے راستے میں بڑی رکاوٹ امریکا اور استعماری طاقتیں اور ان کی آلہ کا رسول و ملٹری یورپ کر لی اور ملک کا طبقہ اشراطیہ ہے۔ ان سے نجات کا ذریعہ اللہ پر ایمان، اور بھروسہ منزل کا صحیح شعروہ ہمہ کیروں ای بیداری کی جدوجہد اور عوام میں سے ایسی مخلص اور باصلاحیت قیادت کو بروے کار لانے کی ہمہ جہت کوشش جو اللہ اور عوام دونوں کے سامنے جواب دہ ہو۔ اس کے لیے موجودہ حکمران ٹولے سے نجات اولین شرط اور ضرورت ہے اور اس یقین کے ساتھ کہ قوت کا اصل سرچشمہ اللہ تعالیٰ ہے جو حقیقی حاکم اور کار فرمایے۔ اسہاب وسائل بلاشبہ ہر جدوجہد کے لیے ضروری ہیں لیکن آخری فیصلہ دنیا وی اور ظاہری عوامل پر نہیں، اللہ کے حکم اور ارادے کے مطابق ہوتا ہے اور ہم اس کے طالب ہیں۔

ارشاد باری تعالیٰ ہے:

فُلِّاَللَّهُمَّ مِلِّكَ الْمُلْكِ تُؤْتِي الْمُلْكَ مَنْ تَشَاءُ وَتَنْتَزِعُ الْمُلْكَ مَمَّنْ تَشَاءُ
وَتَعْزِيزُ مَنْ تَشَاءُ وَتُنْذِلُ مَنْ تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ^۱
(آل عمرن ۲۲:۳) کہو، خدا یا، ملک کے مالک، تو جسے چاہے ہو تو حکومت دے اور جس سے چاہے چھین لے جسے چاہے عزت بخش اور جس کو چاہے ذمیل کر دے۔ بھلائی تیرے اختیار میں ہے۔ بے شک تو ہر چیز پر قادر ہے۔

دوسروں کے دلوں میں امید کی شیع روشن کرنے کے لیے ضروری ہے کہ دعوت دینے والے کارکنوں کے اپنے سینے میں چاراغ آرزو روشن ہو۔ اس کے لیے ضروری ہے کہ روشن مستقبل کا واضح نقشہ دل و دماغ میں سجا ہوا ہو۔ اس نقشے کے بنیادی خدو خال و واضح ہوں اور دعوت دینے والے کارکن میں یہ صلاحیت ہو کہ وہ اپنا ذوق یقین دوسروں تک منتقل کرنے کے لیے انھیں اپنے اخلاص کا قائل کر سکے۔ لوگوں کو کسی تحریک کی قیادت اور اس کے کارکنوں کے اخلاص کا یقین ہو گا تو وہ ایسی تحریک میں شامل ہونے اور اس کی خاطر قربانی دینے پر آمادہ ہو سکیں گے۔

روشن مستقبل کے خاکے میں سب سے زیادہ اہمیت 'عدل و انصاف' کی ہے۔ اللہ رب

العالمین نے اپنے رسولوں اور کتابوں کے سچے کام مقصد بیان کرتے ہوئے فرمایا:

لَقَدْ أَرْسَلْنَا رُسُلًا إِلَيْنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُوا
النَّاسُ بِالْقِسْطِ ۝ (الحدید ۷۵: ۲۵) ہم نے اپنے رسولوں کو صاف صاف
نشانیوں اور ہدایات کے ساتھ بھیجا، اور ان کے ساتھ کتاب اور میزان نازل کی تاکہ
لوگ انصاف پر قائم ہوں۔

لوگوں کو یہ یقین دلانا ضروری ہے کہ وہ جس طرح معاشرتی اور معاشری طور پر ظلم کی چکی میں
پس رہے ہیں، ہم اس ظلم سے نجات دلانے کے لیے انھیں پکار رہے ہیں۔ مکہ کرمہ میں مخلص
نو جوانوں، ہاتھ سے کام کرنے والے مزدوروں اور ظلم کی چکی میں پسے والے غلاموں کو حضور نبی
کریم صلی اللہ علیہ وسلم اور ان کے برگزیدہ ساتھیوں کے بارے میں یقین ہو گیا تھا کہ یہ لوگ انھیں
ان جیسے انسانوں کے قلم اور جرسے نکالنے کے لیے اٹھے ہیں۔ اسلامی تحریک کا یہ بنیادی مقصد
ایرانی فوج کے پہ سالار کے سامنے ایک صحابی رسول رَبِيعی بن عامرؓ نے ان خوب صورت اور جامع
الفاظ میں بیان کیا:

جِئْنَاكُمْ لِنُخْرِجَ الْعِبَادَ مِنْ عِبَادَةِ الْعِبَادِ إِلَى عِبَادَةِ رَبِّ الْعِبَادِ وَ مِنْ
جَوْدِ الْأَذْيَانِ إِلَى عَدْلِ الْإِسْلَامِ وَ مِنْ حِسْنِيَّةِ الدُّنْيَا إِلَى وَسْعَةِ الْأَخْرَةِ۔
ہم تمہاری طرف اس لیے آئے ہیں کہ تمہیں بندوں کی غلامی سے نکال کر بندوں کے
رب کی غلامی میں داخل کر دیں اور باطل نظاموں کے قلم سے نکال کر اسلام کے عادلانہ
نظام کے زیر سایہ لے آئیں اور دنیا کی شکشوں سے نکال کر آخرت کی وسعتوں میں
داخل کر دیں۔

صحابیؓ کے اس قول میں ایرانیوں کو یہ یقین دلایا گیا تھا کہ مسلمان انھیں غلام بنانے اور
ذیل کرنے کے لیے نہیں بلکہ انھیں آزاد کرنے اور عزت دلانے کے لیے آئے ہیں اور انھیں مادی
دنیا کی نیک سوچ سے نکال کر آخرت کی ابدي زندگی کا تصور اور یقین دینے کے لیے آئے ہیں۔

زندگی کا سہی وسیع تصور اور یقین تھا جس نے صحابہ کرامؓ کی مختصر جماعت کو ایک سیل روای
میں ڈھال دیا اور پچاس سال سے بھی کم عرصے میں انھوں نے اس دور کی معلوم دنیا کے تقریباً
نصف حصے کو اسلام کے نظامِ عدل کے پرچم تلتے منظہم کر لیا، اور جہاں بھی ان کے مبارک قدم پہنچے

وہ جگہ آج تک عالم اسلام کا قلب قصور ہوتی ہے۔

دنیا کو آج پھر معرکہ روح و بدن درپیش ہے۔ اس معرکے میں ہماری اصل قوت اللہ پر کامل ایمان اور سچا یقین ہے۔ اسی ایمان اور یقین کامل سے تمباکیں زندہ و بیدار ہوتی ہیں اور آرزوں کیں جنم لیتی ہیں۔ دوسری چیز عشقِ مصطفیٰ ہے اور یہ بھی قوت کا بہت بڑا خزانہ ہے اور ہمارے عوام کے دل قوت کے اس سرجش سے مالا مال ہیں۔ یہ قوت دلوں میں تمباکوں کو بیدار کرنے والی ہے۔ ایک شاعر نے اس بات کو ان خوب صورت الفاظ میں بیان کیا ہے۔

دل جس سے زندہ ہے وہ تمباکھی تو ہو

ہم جس میں بس رہے ہیں وہ دنیا گھٹی تو ہو

اور اقبال نے فرمایا:

ہر کجا بینی جہاں رنگ و بو

آں کہ از خاکش ہروید آرزو

یا ز نورِ مصطفیٰ او را بہا است

یا ہنوز اندر تلاشِ مصطفیٰ است

ہر جگہ جو آپ کو جہاں رنگ و بونظر آتا ہے، جس کے وجود سے آرزوں کیں جنم لیتی ہیں یا تو وہ نورِ مصطفیٰ کے فیض سے سیراب ہے یا بھی مصطفیٰ کی تلاش میں ہے۔

اللہ پر کامل اور عشقِ مصطفیٰ کی قوت سے سرشار ہو کر ہم انسانیت کی خدمت اور سارے جہاں کی تعمیر نو کے لیے اٹھنے کا پیغام دیتے ہیں۔ ہم پوری انسانیت کے خیرخواہ ہیں اور اپنی قوم کی خیرخواہی میں ہر طرح کی قربانی دینے کے لیے تیار ہیں، اور مجھے یقین ہے کہ جب ہم اخلاق و خیرخواہی کا پیغام لے کر اپنی قوم کے پاس جائیں گے تو ہماری یہ خیرخواہی اور اخلاق ان سے پوشیدہ نہیں رہ سکے گا۔ اگرچہ ہمارے خالفین جھوٹ پروپیگنڈے کا طوفان اٹھا کر حق کو باطل کے ساتھ گذرا کرنے اور باطل کو حق کا جامد پہنانے کی کوشش کریں گے لیکن یہ اللہ کی سنت ہے کہ وہ باطل کے مقابلے میں حق کی قوت کو بالآخر فتح عطا فرماتا ہے۔

جماعتِ اسلامی نے سالی رواں کو دعوت کا سال قرار دیا ہے۔ اس کے ساتھ ہی ہم نے ایک ہمہ گیر عوای تحریک چلانے کا فیصلہ کیا ہے تاکہ عوام کو استعماری قوتیں اور ان کی آله کار نفس پرست قیادت سے نجات دلا کر ایک مخلص اور دینی دار قیادت کا تخفہ اور ایک عادلانہ نظام کا ہدیدے سکیں۔

بعض لوگوں کے خیال میں دعوت اور اس طرح کی تحریک چلانے میں تضاد ہے حالانکہ حضور نبی کریمؐ کی سیرت طیبہ سے عیاں ہے کہ اسلامی تعلیمات کو عوام الناس تک پہنچانے کے لیے انہوں نے عوای تحریک کو ذریعہ بنایا۔ جنت الوداع کے موقع پر پورے جزیرہ نماے عرب کی مسلمان آبادی کو تحریک کرنے کے بعد میدان عرفات میں جمع کر کے حج کے اس مبارک سفر کو دین کی تعلیم کو عام کرنے کا ذریعہ بنایا گیا۔ اسلام کے ابتدائی ایام تھے، جاہلی تہذیب کے مقابلے میں غالباً تو حید کی بنا پر اسلامی تہذیب کی بنیاد رکھی گئی تھی۔ اس مرحلے پر اس کے بنیادی خدو خال کو اجاگر کرنے اور اس کے اصول و مبادی واضح کرنے کی ضرورت تھی، چنانچہ ایک نئی قوم کی داغ نسل رکھنے اور عوام الناس کو اس کا شعور دینے کے لیے حج کے سفر کو ذریعہ بنایا گیا۔ متعدد صحابہؓ کا قول ہے کہ انہوں نے دین کے اکثر مسائل اس سفر میں سکھے۔ عوای تحریک کو اگر صحیح نجح اور اسلامی خطوط پر چلا دیا جائے تو یہ دعوت اسلامی کو عام کرنے کا مؤثر ترین ذریعہ بنے گا۔ اس کے لیے ضروری ہے کہ ہمارا ہر کارکن اس عوای تحریک کا خلوص اور اسلامی جذبے کے ساتھ حصہ بنے، اس کی منصوبہ بندی کے لیے اپنی تجویز سے مقامی قیادت کو آگاہ کرے اور ہر چھوٹی بڑی آبادی میں عورتوں اور بچوں سمیت پوری آبادی بالخصوص نوجوانوں کو تحریک کر دے۔ جماعتِ اسلامی کے کارکنوں کا فرض ہے کہ دوسرا دینی جماعتوں کے کارکنوں کے ساتھ مل کر تحدید مجلس عمل کے پلیٹ فارم پر عوام کو منظم کر دیں۔ اس کے لیے طلبہ اور نوجوانوں کی تنظیمیں، اسکولوں، کالجیں اور دینی مدارس کے عام طلبہ کو طلبہ محاذ کے پرچم تلتے منظم کر دیں، شباب ملتی کی تنظیم ملک بھر کے نوجوانوں کے مسائل کو اجاگر کرنے اور نوجوانوں کو اعلیٰ مقاصد کا شعور دلانے کا بیڑا اٹھائے۔ اور اساتذہ، وکلا، ڈاکٹروں، انجینئروں، تاجروں، مزدوروں اور کسانوں کی تنظیمیں اپنے طبقے کے لوگوں کو اعلیٰ مقاصد کی خاطر تحریک کرنے کے لیے کوشش، کارز میٹنگ اور چھوٹی بڑی نشتوں کا اہتمام کریں۔

اسی طرح بازاروں اور گلی کو چوں۔ ناس کو متوجہ کر کے ان کے سامنے پانچ پانچ منٹ کی چھوٹی چھوٹی تقریبیں کرنے کے لیے نوجوان عوامی مقررین کے گروپ تکمیل دیے جائیں۔ یہ مقررین عوامی الناس کو موجودہ زیوں حالی سے نکال کر بلندی اور رفتہ تک جانے کے سفر پر آمادہ کریں، انھیں اپنے ساتھ منظم جدوجہد میں شامل ہونے کی دعوت و تلقین کریں اور عملی انھیں اپنے ساتھ لے کر چلیں۔ عوام کو محلوں اور گاؤں کی سطح سے اٹھا کر تحریکیں اور ضلع کی سطح کے جلوسوں میں اور بالآخر بڑے شہروں کے جلوسوں میں لے جائیں اور ان کے جوش و جذبے کو اس حد تک بڑھادیں۔ کہ وہ قوی سطح کی ملک گیر تحریک کو منزل تک پہنچانے کے لیے دل و جان سے آمادہ ہو جائیں۔ تحریک چلانے والے کارکنوں کو یقین ہونا چاہیے کہ اس تحریک میں ناکامی کا کوئی تصور موجود نہیں ہے۔

اس تحریک کا مقصد امت کو انھی مقاصد کے لیے منظم کرنا ہوگا جس کے لیے اسے "امت و سط" قرار دے کر عدل و انصاف کا پرچم بلند کرنے کا فریضہ اللہ کی طرف سے پردازی گیا تھا۔ ارشاد باری تعالیٰ ہے:

وَكَذَلِكَ جَعَلْنَاكُمْ أَمَّةً ۖ وَسَطْلًا لِتَكُونُوا شُهَدًا عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا ۖ (البقرہ ۱۳۳:۲) اسی طرح ہم نے تم مسلمانوں کو ایک "امت و سط" بنایا ہے تاکہ تم دنیا کے لوگوں پر گواہ ہو اور رسول تم پر گواہ ہو۔

یہ عوامی تحریک آئینی اور قانونی حدود کے اندر ہوگی۔ اس تحریک کی کامیابی کے لیے ضروری ہے کہ یہ مکمل طور پر امن ہو اور ہر طرح کی توڑ پھوڑ سے اجتناب کر کے اسے قوم کی تنظیم اور اتحاد کا ذریعہ بنایا جائے تاکہ جبر کی طاقتلوں کو کوئی بہانہ نہ ملے کہ وہ تشدد کر کے اس تحریک کا راستہ روک سکیں۔ اسلامیوں کا فلور بھی تحریک کو آگے بڑھانے کے لیے مفید ہے لیکن ایک موقع ایسا آسکتا ہے جب اسلامیوں سے باہر آ کر عوام کی صفوں میں شامل ہونا تحریک کی کامیابی کے لیے ضروری ہوگا۔ اس وقت تک اسلامیوں کے اندر عوام کی تربیتی کا حق ادا کرنے کے لیے اپوزیشن جماعتوں کو تحد ہونا چاہیے لیکن مگر ان اسلامی کے استغفاری قیادت کے پاس جمع کرانا ضروری ہے تاکہ جب بھی مناسب موقع ہو اور جب بھی حالات کا تقاضا ہو، یہ استغفاری پیش کر دیے جائیں۔

پروزیز مشرف کی حکومت سراسر ناجائز اور غیر آئینی ہے۔ اس نے صاف کہہ دیا ہے کہ وہ موجودہ اسلامیوں کے ذریعے اپنے آپ کو دوبارہ منتخب کروانا چاہتا ہے۔ یہ صراحتاً ایک غیر آئینی راستہ ہے لیکن جن لوگوں نے دنیا کے چھوٹے چھوٹے مفادوں کی خاطر اپنا ضمیر و ایمان فروخت کر دیا ہے اور ان کے مفادوں اس غیر اخلاقی اور غیر قانونی نظام سے وابستہ ہیں، وہ کسی بھی ذلت کو گوارا کرنے پر آمادہ نظر آتے ہیں۔ ملک و قوم کی خیرخواہی رکھنے والے تمام عناصر کا فرض ہے کہ وہ اس کھلے چیلنج کا مقابلہ کرنے کے لیے انہوں کھڑے ہوں۔

کسی بڑی تبدیلی کے لیے نائز ہے کہ قیادت اور کارکنان قربانیوں کے لیے تیار ہوں۔ جبکہ ہٹکنڈے توڑنے کے لیے ہمارے بھائی فلسطین، عراق، چین، کشمیر اور افغانستان میں لا زوال قربانیاں پیش کر رہے ہیں۔ پاکستان کے حالات بھی قربانیاں دینے کا تقاضا کرتے ہیں۔ یہ قربانیاں مختلف نوعیت کی ہیں، یہ جدوجہد بھی مختلف نوعیت کی ہے، اس میں ظلم و جور کی طاقتون کے سامنے صبر، ہمت اور حوصلے کا اختیار لے کرہ امن جدوجہد کے مختلف النوع طریقے آزمائے پڑیں گے۔ بڑے پیمانے پر گرفتاریاں پیش کرنا اور ظالم حکمرانوں کے ظلم کے مقابلے میں سینہ پر ہوتا اس سلسلے کی ایک کڑی ہے۔ اگر عوام بڑی تعداد میں منظم ہو کر لہلیں گے تو بہت ممکن ہے کہ کسی کو لاثمی اور گولی سے کام لینے کی ہمت نہ ہو سکے لیکن کارکنوں کو جبکہ ان ہٹکنڈوں کا سامنا کرنے کے لیے تیار ہنا چاہیے، اور سب سے پہلے ہر سطح کی قیادت کو قربانی دینے کے لیے آگے بڑھنا چاہیے۔

ہم اس بات پر متفق ہیں کہ غیر ملکی استعمار اور اس کی حواری قیادت سے نجات حاصل کرنے اور سرمایہ دارانہ و جاگیر دارانہ نظام کے ظلم کی جگہ اسلام کا نظام عدل و انصاف نافذ کرنے کے لیے اس طرح کی تحریک کے سوا کوئی دوسرا راستہ موجود نہیں ہے۔ لیکن اس تحریک کو کس انداز میں چلایا جائے، کن مرحل سے اس تحریک کو گزارا جائے اور اس کو کس انداز میں منزل تک پہنچایا جائے؟ اس کے لیے مسلسل مشاورت کی ضرورت ہے، اور خود حضور علیٰ کریمؐ کو اپنے ساتھیوں سے مشاورت کی تلقین کی گئی۔ اللہ تعالیٰ نے آپے کو مخاطب کر کے ارشاد فرمایا:

وَشَاءِذُهْمٌ فِي الْأَمْرِ فَإِذَا عَزَّمْتَ فَتَعَوَّلْ عَلَى اللَّهِ إِنَّ اللَّهَ يُحِبُّ
الْمُتَوَكِّلِينَ - (آل عمران: ۱۵۹)

عزم کی رائے پر تحریم ہو جائے تو اللہ پر بھروسا کرو، اللہ کو وہ لوگ پسند ہیں جو اسی کے بھروسے پر کام کرتے ہیں۔

مشاورت کا یہ نظام الحمد للہ اسلامی تحریکوں کا خاصہ ہے اور اسی مشاورت کے نتیجے میں حکیمانہ طرز عمل سامنے آتا ہے۔ اسلامی تحریک کی قیادت پوری قوم کو یقین دلاتی ہے کہ حکمت اور دانش کے تقاضوں کو پورا کیا جائے گا اور اس کے ساتھ اللہ کے بھروسے اور توکل پر کسی بھی قربانی سے دریغ نہیں کیا جائے گا۔

کچھ لوگ اس خام خیالی میں جلتا ہیں کہ بنن الاقوامی قوتوں موجودہ فوجی حکمرانوں کو صاف اور شفاف انتخابات منعقد کرنے پر مجبور کریں گی۔ ضمنی انتخابات کے بعد پورے ملک میں ہونے والے بلدیاتی انتخابات جس نتیج پر کروائے گئے ہیں ان سے بھی اگر کچھ لوگوں کی غلط فہمی دور نہیں ہوئی تو پھر اس کے معنی یہ ہوں گے کہ یہ لوگ عوام کو موجودہ حکمرانوں کی موجودگی میں انتخابات کا راستہ دکھا کر خود اس غیر آئینی، غیر جمہوری اور غیر اخلاقی نظام کا حصہ بننا چاہتے ہیں اور غیر ملکی آقا جن مقاصد کے لیے موجودہ حکمرانوں کی سرپرستی کر رہے ہیں، یہ عناصر بھی انہی غیر ملکی آقاوں کی خوشنودی حاصل کرنے کے لیے ان کے عوام دشمن اور قومی خود مختاری و سالمیت کے منافی مقاصد کے لیے آلہ کار بننے کو تیار ہیں۔ عوام کو اس طرح کے عناصر کے خفیہ ہمکنندوں اور سازشی کردار سے باخبر رکھنا محبت وطن عناصر کا فرض ہے۔

ملک کے اندر اپوزیشن کی صفوں میں بھی ایسے لوگ موجود ہیں جو موجودہ حکمرانوں کے لا دین اور امریکا کی خواہشات سے مطابقت رکھنے والے ایجنسیز سے متفق ہیں لیکن محض اقتدار میں شرکت کی خاطر اور اپنی بعد عنوانی اور خیانت کو چھپانے اور قانون کی گرفت میں آنے سے بچنے کے لیے ان کی مخالفت پر آمادہ ہیں۔ اس طرح کے عناصر اس وقت بھی کسی تحریک کے لیے مخلصانہ کردار ادا کرنے کے لیے تیار نہیں ہیں اور آئندہ بھی ان کے تعاون پر اعتماد نہیں کیا جاسکتا۔

یثاقی جمہوریت پر دستخط کر کے میاں محمد نواز شریف اور محترمہ بنے نظیر بھٹو نے قوم کو یہ یقین دلانے کی کوشش کی ہے کہ اپنے سابقہ ادوا ر حکومت میں دونوں نے جن غلطیوں کا ارتکاب کیا تھا، اگر آئندہ انھیں موقع ملا تو وہ ان سے احتساب کریں گے اور پاکستانی آئین کی اصل روح کے ساتھ

و فکر کے اپنے اختیارات اپوزیشن کے مشورے کے ساتھ استعمال کریں گے، فوج کو مداخلت کی دعوت نہیں دیں گے اور نہ اس کے ساتھ کسی سازباز میں شریک ہوں گے، عدیہ کی آزادی کا احترام کریں گے اور آزاد ایکشن کمیٹی کی تکمیل کا اہتمام کریں گے۔

ہماری دعا ہے کہ اللہ تعالیٰ انھیں اپنے اس عہد اور بیان پر قائم رہئے اور اس پر عمل کرنے کی توفیق عطا فرمائے۔ اگرچہ ان کا سابقہ ریکارڈ یہ بتاتا ہے کہ آئین کا حفظ اٹھانے کے باوجود انہوں نے نہ اس سے وفا کی تھی، نہ اپنے حلیفوں کے ساتھ کیے گئے وعدوں کو پورا کیا تھا اور نہ اپنے اختیابی منشور کو عملی جامہ پہنانے کی کوشش کی تھی، تاہم ہماری دعا ہے کہ اللہ تعالیٰ انھیں توفیق دے کہ وہ ملک کو آمریت سے نجات دلانے کے لیے عوای اسلامی قوتوں کا ساتھ دیں۔

شہکاری میں روس اور چین کے ساتھ ایران، پاکستان، افغانستان، تاجکستان، قازقستان اور ازبکستان کے سربراہوں کی کانفرنس علاقے کو امریکا کے چنگل سے نکالنے کا ذریعہ بن سکتی ہے۔ پاکستان نے شہکاری ممالک کی تنظیم میں باقاعدہ شمولیت کی درخواست بھی کی ہے لیکن پاکستان اور افغانستان دونوں اس وقت امریکا کے چنگل میں بڑی طرح جکڑے ہوئے ہیں اور دونوں کے حکمرانوں نے اس طرح کا کوئی عندیہ نہیں دیا کہ وہ واقعی اس چنگل سے نکلا چاہتے ہیں۔ افغانستان تو عملانہ نیٹ افواج کے قبضے میں ہے اور پاکستانی حکومت امریکا کے پاکستان مختلف اقدامات کے باوجود پوری ڈھنڈتی سے کہہ رہی ہے کہ وہ امریکا کی صفائی اول کی حلیف ہے۔ نہ صرف خارجہ پالیسی بلکہ داخلہ اور تعلیمی و معاشی پالیسیوں میں بھی امریکا کے احکام اور اس کی ہدایات پر کمل عمل درآمد ہو رہا ہے۔ حال ہی میں پاکستان کے وزیر اعظم نے قوم کو یہ مژہدہ سنایا کہ عالمی بیک نے چار سال کے لیے پاکستان کو آسان شرائط کے ساتھ سازی ہے جسے ارب ڈالر کا فرضہ دینا منظور کر لیا ہے۔ اس کے ساتھ ہی وزیر اعظم یہ دعویٰ بھی کرتے ہیں کہ انہوں نے کشکول توڑ دیا ہے۔ قوم کو اور اس کی آئندہ نسلوں کو قرضے کی یہ زنجیریں پہنانے کے بعد ایک آزاد خارجہ پالیسی اور امریکی مداخلت سے نجات کی توقع کیسے کی جاسکتی ہے؟

حکومت پاکستان کے اس رویے کے تضادات ہر صاحب عقل پر عیاں ہیں اور جب تک امریکی چنگل سے نکلنے کی واضح تدبیر اختیار نہیں کی جائیں گی، اس وقت تک یقین سے نہیں

کہا جاسکتا کہ حکومت پاکستان اپنی خارجہ پالیسی میں کوئی بنیادی تبدیلی لانے میں واقعی مغلص ہے۔ حکومت کی موجودہ پالیسی امریکا کے تابع مہل بن کر رہنے کی ہے اور اس کے نتیجے میں پاکستانی فوج قبائلی علاقے میں ایک خوفناک صورت حال سے دوچار ہے، اس تناظر میں وہاں غیر ملکی مداخلت کا خطرہ روز بروز بڑھتا جا رہا ہے۔ بلوجستان اور قبائلی علاقے میں ہماری فوج کو جس طرح الجھاد دیا گیا ہے اس سے ملکی سالمیت کو ایک فوری خطرہ درپیش ہے اور اس صورت حال کا فوری تقاضا ہے کہ ملک کی قیادت کو تبدیل کر دیا جائے، لیکن ایک جرنیل کے جانے کے بعد دوسرے جرنیل کے آنے سے حقیقی اور عوامی خواہشات کے مطابق تبدیلی نہیں آسکتی اور نہ کچھ آزمائے ہوئے لوگوں کے درمیان اقتدار کی گردش سے کسی بنیادی تبدیلی کی توقع کی جاسکتی ہے۔ حقیقی تبدیلی ایسی قیادت کے ذریعے ہی آسکتی ہے جس کو عوام الناس اپنے اجتماعی ارادے سے اقتدار سونپیں اور منظم ہو کر ایک سیسے پلاٹی ہوئی دیوار کی مانند اس کی پشت پر کھڑے ہو جائیں اور وہ قیادت ملک کے تمام اداروں میں عوامی امکنوں کے مطابق بنیادی تبدیلیاں لائے۔

○ اس وقت ملک کے عدالتی نظام میں بھی بنیادی تبدیلی کی ضرورت ہے، ایک ایسی تبدیلی جو اس کے فرسودہ ڈھانچے کو یکسر تبدیل کر کے عوام کو جلد اور مفت انصاف کی فراہمی کو یقینی ہنادے اور جب تک مظلوم کو ظالم کے مقابلے میں انصاف نہ ملے اس کو حکر انوں کے گریبان پر ہاتھ ڈالنے کا حق حاصل ہو۔ حدود قوانین پر بحث کے دوران علماء کے کرام کے پیش نے بر موقع صحیح نشان دیتی کی کہ حدود قوانین میں سقم نہیں ہے بلکہ بنیادی خرابی عدالت اور پولیس کے نظام میں ہے جس کی فوری اصلاح کی ضرورت ہے۔

○ ملک کے معاشی نظام کو اس طرح تبدیل کرنے کی ضرورت ہے کہ ملکی وسائل پر پہلا حق غریب کا تسلیم کر لیا جائے اور جب تک ایک ایک غریب اور بے نوا آدمی کی روٹی، کپڑے، مکان، علاج اور تعلیم جیسی بنیادی ضروریات پوری نہ ہوں اس وقت تک طبقہ امراء کی ضروریات کو موئخر کر دیا جائے۔

○ ملک کے اندر یکساں نظام تعلیم کے ذریعے پوری قوم کو یک رنگ کر دیا جائے اور اسلامی اقدار پر مبنی اخلاقی تعلیم و تربیت کو تعلیمی نظام کا جزو لا ینک بنا دیا جائے کہ قوم کی اخلاقی

تعلیم و تربیت اور علم و تحقیق اور ایما و اختراع کی اعلیٰ صلاحیتوں کو جلا بخششے کے ذریعے ہی اسے عروج اور سر بلندی کے سفر پر مسلسل آگے بڑھنے پر آمادہ کیا جاسکتا ہے۔

۵ ملک سے بے روزگاری کو ختم کر کے عوام کو مفید اور ثابت سرگرمیوں میں مشغول کر دینا، ملکی تعمیر نو کے لیے قوم کو ہمدرد بناانا اور اس کے علم و ہنر کو منظم منصوبوں کے ذریعے ملک کی ترقی میں استعمال کرنا ایک محبت وطن اور محبت قوم عوایی قیادت کا اولین فرض ہے۔

ان اعلیٰ مقاصد کا شعور دے کر پوری قوم کو بڑے پیمانے پر قوی تعمیر نو کی خاطر خوب گران سے بیدار کرنے کے لیے اپنا کردار ادا کیجیے اور اس میں عملی طور پر ہمارا ساتھ دیجیے۔ آپ اللہ کے راستے میں ایک قدم آگے بڑھیں گے تو اللہ تعالیٰ آپ کے لیے مزید راستے کھول دے گا۔
ارشاد باری تعالیٰ ہے:

وَالَّذِينَ جَاهَدُوا فِينَا لَنَهْدِيَنَّهُمْ سُبْلًا ^{۲۹:۲۹} (العنکبوت) اور جو لوگ
ہماری خاطر مجاہدہ کریں گے انہیں ہم اپنے راستے دکھائیں گے۔

اور جب آپ اللہ کے کلمے کی سر بلندی کی خاطر خلصانہ جدوجہد کریں گے تو اللہ کی مدد و نصرت آپ کے شامل حال ہوگی، اور بالآخر دنیا میں کامیابی اور آخرت میں جنت کی نعمت آپ کے حق میں آئیں گی۔ اللہ رب ذوالجلال نے قرآن مجید میں اس کی طرف اشارہ کرتے ہوئے فرمایا ہے:

يَغْفِرُ لَكُمْ ذُنُوبَكُمْ وَيُذْلِكُمْ جَنَّتٌ تَجْرِيْ مِنْ تَحْيِّةِ الْأَنْهَارِ وَمَسْكِنٌ
طَيِّبَةٌ فِي جَنَّتٍ عَذْنٍ ^ط ذَلِكَ الْفَوْزُ الْعَظِيمُ ^و أَخْرَى تُجْبَوْنَهَا طَنْصُرٌ
قِنَ اللَّهُ وَفَتْحُ قَرِيبٍ ^ط وَبَتْلَيْرُ الْمُؤْمِنِينَ ^و (الصف ۱۳-۱۲:۶۱) اللہ
تمہارے گناہ معاف کر دے گا، اور تم کو ایسے باغوں میں داخل کرے گا جن کے نیچے
نہیں بہتی ہوں گی، اور ابدی قیام کی جنتوں میں بہترین لگم تحسیں عطا فرمائے گا۔
یہ ہے بڑی کامیابی۔ اور وہ دوسری چیز جو تم چاہتے ہو، وہ بھی تحسیں دے گا، اللہ کی
طرف سے نصرت اور قریب ہی میں حاصل ہو جانے والی فتح۔ اے نبی، اہل ایمان کو
اس کی بشارت دے دو۔